

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്ഭാഗവതേ

|| ശ്രീമുചുകുന്ദസ്തുതിഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീമുചുകുന്ദസ്തുതിഃ ॥

വിമോഹിതോഽയം ജന ഈശമായയാ  
ത്വദീയയാ ത്വാം ന ഭജത്യനർത്ഥദൃക് |  
സുഖായ ദുഃഖപ്രഭവേഷു സജ്ജതേ  
ഗൃഹേഷു യോഷിത് പുരുഷശ്ച വഞ്ചിതഃ || 1 ||

ലബ്ധ്യാ ജനോ ദുർല്ലഭമത്ര മാനുഷം  
കഥഞ്ചിദവ്യംഗമയത്തതോഽനഘ |  
പാദാരവിന്ദം ന ഭജത്യസന്മതിഃ  
ഗൃഹാസകുപേ പതിതോ യഥാ പശുഃ || 2 ||

മമൈഷ കാലോഽജിത നിഷ്ഫലോ ഗതോ  
രാജ്യശ്രിയോന്നദ്ധമദസ്യ ഭൂപതേഃ |  
മർത്ത്യാത്മബുദ്ധേഃ സുതദാരകോശഭൂ-  
ഷ്യാസജ്ജമാനസ്യ ദുരന്തചിന്തയാ || 3 ||

കലേവരേഽസ്മിൻഘടകുഡ്യസന്നിഭേ  
നിരുഡമാനോ നരദേവ ഇത്യഹം |  
വൃതോ രഥേഭാശ്ചപദാത്യനീകപൈഃ  
ഗാം പര്യടംസ്ത്വാഗണയൻസുദുർമ്മദഃ || 4 ||

പ്രമത്തമുച്ചൈരിതി കൃത്യചിന്തയാ  
പ്രവൃദ്ധലോഭം വിഷയേഷു ലാലസം |  
ത്വമപ്രമത്തഃ സഹസാഭിപദ്യസേ  
ക്ഷുല്ലേലിഹാനോഽഹിരിവാഖ്യമന്തകഃ || 5 ||

പുരാ രഥൈർഹേമപരിഷ്കൃതൈശ്ചരൻ  
മതംഗജൈർവ്വാ നരദേവസഞ്ജ്ഞിതഃ |

സ ഏവ കാലേന ദുരത്യയേന തേ  
കലേവരോ വിട്കൃമിഭസ്മസഞ്ജ്ഞിതഃ || 6 ||

നിർജ്ജിത്യ ദിക്ചക്രമഭൂതവിഗ്രഹോ  
വരാസനസ്ഥഃ സമരാജവന്ദിതഃ |  
ഗൃഹേഷു മൈമുന്യസുഖേഷു യോഷിതാം  
ക്രീഡാമൃഗഃ പുരുഷ ഈശ നീയതേ || 7 ||

കരോതി കർമ്മാണി തപസ്സുനിഷ്ഠിതോ  
നിവൃത്തഭോഗസ്തദപേക്ഷയാ ഭദത് |  
പുനശ്ച ഭൂയേയമഹം സ്വരാഡിതി  
പ്രവൃദ്ധതർഷോ ന സുഖായ കൽപതേ || 8 ||

ഭവാപവർഗ്ഗോ ഭ്രമതോ യദാ ഭവേ-  
ജ്ജനസ്യ തർഹ്യച്യുത സത്സമാഗമഃ |  
സത്സംഗമോ യർഹി തദൈവ സദ്ഗതൗ  
പരാവരേശേ ത്വയി ജായതേ മതിഃ || 9 ||

മന്യേ മമാനുഗ്രഹ ഈശ തേ കൃതോ  
രാജ്യാനുബന്ധാപഗമോ യദ്യച്ഛരയാ |  
യഃ പ്രാർത്ഥ്യതേ സാധുഭിരേകചർയയാ  
വനം വിവിക്ഷദ്ഭിരഖണ്ഡഭൂമിപൈഃ || 10 ||

ന കാമയേന്യം തവ പാദസേവനാ-  
ഭക്തിഞ്ചനപ്രാർത്ഥ്യതമാഭരം വിഭോ |  
ആരാധ്യ കസ്ത്വാം ഹൃപവർഗ്ഗഭം ഹരേ  
വൃണീത ആർയോ വരമാത്മബന്ധനം || 11 ||

തസ്മാദിസ്യജ്യാശിഷ ഈശ സർവ്വതോ  
രജസ്തമഃസത്ത്വഗുണാനുബന്ധനാഃ |  
നിരഞ്ജനം നിർഗ്ഗുണമദ്വയം പരം  
ത്വാം ജ്ഞാപ്തിമാത്രം പുരുഷം പ്രജാമൃഹം || 12 ||

ചിരമിഹ വൃജിനാർത്തസ്തപ്യമാനോഽനുതാപൈ-  
രവിത്യഷഷഡമിത്രോഽലബ്ധശാന്തിഃ കഥഞ്ചിത് |  
ശരണദ സമുപേതസ്ത്വത്പദാബ്ജം പരാത്മ-  
ന്നഭയമ്യതമശോകം പാഹി മാപന്നമീശ || 13 ||

|| ഇതി ശ്രീമൂചുകുന്ദസ്തുതിഃ സംപൂർണാ ||